



தமிழ்நாடு முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி, .நேற்று முன்தினம் (19.7.2025) சென்னை, கோபாலபுரம் இல்லத்தில் வைக்கப்பட்டுள்ள அவரது உடலுக்கு நக்கீரன் கோபால் மலர்மாலை வைத்து அஞ்சலி செலுத்தினார்.



தமிழ்நாடு முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி, நேற்று முன்தினம் (19.7.2025) சென்னை, கோபாலபுரம் இல்லத்தில் வைக்கப்பட்டுள்ள அவரது உடலுக்கு தெலுங்கானா மாநில முன்னாள் ஆளுநர் திருமதி தமிழிசை செளந்தரராஜன் மலர்மாலை வைத்து அஞ்சலி செலுத்தினார்.

ஆட்சேபணையற்ற அரசு நிலங்களில் உள்ள

கீறிஸ்தவ ஆலயங்களை வரன்முறைப்படுத்த வேண்டும்!

முதல்வர் மு.க.ஸ்டாலினுக்கு, பேராயர் கதிரொளி மாணிக்கம் கோரிக்கை!

சென்னை, ஜூலை 21-ஆட்சேபணையற்ற அரசு நிலங்களில் உள்ள கிறிஸ்தவ ஆலயங்களை வரன்முறைப்படுத்த வேண்டும் என்று முதல்வர் மு.க.ஸ்டாலினுக்கு, பேராயர் கதிரொளி மாணிக்கம் கோரிக்கை விடுத்துள்ளார்.

இந்திய சமூகநீதி இயக்கத்தின் 27 வது ஆண்டு விழா மற்றும் இந்திய சமூகநீதி இயக்கத்தின் முன்னாள் தலைவர் மறைந்த எஸ்.ரா சற்குணம் பிறந்தநாள் விழா, ஒடுக்கப்பட்டோர் தினமாக கொண்டாடப்பட்டது.

விழாவிற்கு, இசுஐ பிரதம பேராயர் ஸ்டீபன் டேனியல் தலைமை தாங்கினார். இந்திய சமூகநீதி இயக்கத்தின் தலைவரும், எஸ்.ரா சற்குணத்தின் மகனான பேராயர் கதிரொளி மாணிக்கம் முன்னிலை வகித்தார்.

நிகழ்ச்சியில், பேராயர் கதிரொளி மாணிக்கம் பேசியதாவது : தந்தை பேராயர் எஸ்.ரா சற்குணம் வசித்து வந்த வாட்ஸ் ரோடு என்ற சாலையை பேராயர் எஸ்.ரா சற்குணம் சாலை என்று மாற்றி அமைத்தற்கு முதல்வர் மு.க.ஸ்டாலினுக்கு நன்றியைத் தெரிவித்துக் கொள்கிறேன்.

தமிழ்நாட்டில் உள்ள பல்வேறு பகுதிகளில் காணப்படும் கிறிஸ்தவ தேவாலயங்கள் சமுதாய பணிகளோடு, ஆன்மீக பணிகளை செய்துவருகிறது. தமிழ்நாட்டில் உள்ள ஆட்சேபணையற்ற (Unobjectionable Land) அரசு நிலங்களில் இருக்கின்ற அனைத்து தேவாலயங்களையும் வரன்முறைப்படுத்தி அரசு ஆணை வெளியிடுவதற்கு உத்தரவு பிறப்பிக்க வேண்டும் என்று அனைத்து தாழ்த்தப்பட்ட பிற்படுத்தப்பட்ட கிறிஸ்தவ சமுதாயத்தை சேர்ந்த மக்கள் சார்பாகவும், இந்திய சமூகநீதி இயக்கம் மற்றும் இந்திய சனிக்ஷை திருச்சபை சார்பாகவும் முதலமைச்சர் மு.க.ஸ்டாலினுக்கு கோரிக்கை வைக்கிறேன். இதன் மூலமாக 1 கோடிக்கும் அதிகமான கிறிஸ்தவர்கள் நன்மை அடைவார்கள். அதுமட்டுமன்றி, கிறிஸ்தவ ஆதிதிராவிட சமூகத்தைச் சேர்ந்த மக்களை எஸ். சி. பட்டியலில் சேர்க்கவேண்டும்.

இவ்வாறு அவர் கூறினார்.

தொடர்ந்து, “கிறிஸ்தவத்தில் சமூகநீதி” என்ற தலைப்பில் நடந்த கருத்தரங்கில் தமிழ்நாடு சிறுபான்மையினர் ஆணையத்தின் தலைவர் பிட்டர் அல்போன்ஸ், தி.மு.க. கொள்கை பரப்பு செயலாளர் திண்டுக்கல் ஜ.லியோனி, விடுதலைச் சிறுத்தைகள் கட்சியின் தலைவர் தொல். திருமாவளவன், வழக்கறிஞர் அ.அருள்மொழி உள்ளிட்டோர் உரையாற்றினர்.

முன்னதாக, பேராயர் எஸ்.ரா சற்குணம் படத்திற்கு, அமைச்சர் பி.கே. சேகர் பாபு உள்ளிட்டோர்



மறைந்த பேராயர் எஸ்.ரா சற்குணம் பிறந்தநாள் விழாவில், இந்திய சமூகநீதி இயக்கத்தின் தலைவர் பேராயர் கதிரொளி மாணிக்கம், அதன் பொதுச் செயலாளர் காலேப் சி.கோபிநாதத்திற்கு நினைவு பரிசு வழங்கினார். உடன் தொல். திருமாவளவன் எம்.பி., இ.சி.ஐ. பிரதம பேராயர் ஸ்டீபன் டேனியல் உள்ளிட்ட பலர் உள்ளனர்.

மலர்துலி மரியாதை

செலுத்தினார்.

விழாவில், சுமார் ரூ. 30 லட்சம் மதிப்பில் தையல் இயந்திரம், கிரைண்டர், மிதிவண்டி, காய்கறி வண்டிகள் மற்றும் பள்ளியில் பயிலுகின்ற மாணவ, மாணவிகளுக்கு கல்வி உதவித் தொகையும் சேர்த்து மொத்தம் 300க்கும் மேற்பட்ட சமுதாயத்தில் விளிம்பு நிலையில் உள்ள மக்களுக்கு உதவிகள் வழங்கப்பட்டுள்ளன.

எது. தொடர்ந்து, இந்த

ஆண்டு முழுவதும் சுமார் 1 கோடி ரூபாய்க்கு மேல் உதவிகள் இந்தியாவின் பல்வேறு பகுதிகளில் வழங்கப்பட்டு இருக்கிறது.

நிகழ்ச்சியில், தி.மு.க. மாநிலங்களவை உறுப்பினர் பி. வில்சன், மாநகராட்சி மேயர் பிரியா, எம். எல்.ஏ.க்கள் இனிகோ இருதயராஜ், தாயகம் கவி, ஜோசப் சாமுவேல், கார்ப்பாக்கம் கணபதி, மேற்கு

மாவட்டக் கழகச் செயலாளர் கிறீற்றரசு, வி.சி.க துணைப் பொதுச் செயலாளர் வன்னியரசு, மாவட்ட செயலாளர் சேத்துப்பட்ட இளங்கோ, மற்றும் சமூகநீதி இயக்க நிர்வாகிகள் உள்ளிட்ட பலர் கலந்து கொண்டனர்.

விழாவில் அனைவரும் கலந்துகொண்ட அனைத்து இந்திய சமூகநீதி இயக்கத்தின் பொதுச் செயலாளர் காலேப் சி.கோபிநாத் நன்றி கூறினார்.

புதுக்கோட்டை மாவட்டத்தில்

“உங்களுடன் ஸ்டாலின்” திட்ட சிறப்பு முகாம்!

அமைச்சர் சிவ.வீ.மெய்யநாதன் மக்களிடம் விண்ணப்பங்களை பெற்று விவரங்களை கேட்டுறிந்தார்!

புதுக்கோட்டை, ஜூலை 21-ஆட்சேபணையற்ற அரசு நிலங்களில் உள்ள கிறிஸ்தவ ஆலயங்களை வரன்முறைப்படுத்த வேண்டும் என்று முதல்வர் மு.க.ஸ்டாலினுக்கு, பேராயர் கதிரொளி மாணிக்கம் கோரிக்கை விடுத்துள்ளார்.



வேலூர் மாநகரம் புதிய பேருந்து நிலையம் அருகே முத்து மண்டபத்தில் புதிதாக அமைக்கப்பட்ட குழந்தை தொழிலாளர் தொகுதிக்கு மாநகரச் செயலாளர் ப.கார்த்திகேயன் எம்.எல்.ஏ. திறந்து வைத்தார். இதில் மாநகராட்சி மேயர் சஜாதா ஆனந்தகுமார், மாமன்ற உறுப்பினர் கே.காஞ்சனா கிருஷ்ணமூர்த்தி, 4வது மண்டலக் குழுத் தலைவர் வெங்கடேசன், வட்டச் செயலாளர் அப்பா என்ற தனசேகர் மற்றும் கழக நிர்வாகிகள் கலந்து கொண்டனர்.

செய்தார். பின்னர் பிற்படுத்தப்பட்டோர் நலத்துறை அமைச்சர் தெரிவித்ததாவது;

முதலமைச்சர் அவர்கள் பொதுமக்களின் கோரிக்கைகளை நிறைவேற்றிடும் வகையில் பல்வேறு நடவடிக்கைகளை சிறப்பாக மேற்கொண்டு வருகிறார்கள். அந்த வகையில், முதலமைச்சர் அவர்கள் 15.07.2025 அன்று சிதம்பரத்தில், தமிழ்நாட்டிலுள்ள கடைகோடி மக்கள் அன்றாடம் அணுகும் அரசுத் துறைகளின் சேவைகள்/திட்டங்களை, அவர்களின் இல்லங்களுக்கே சென்று வழங்கும், “உங்களுடன் ஸ்டாலின்” என்ற புதிய திட்டத்தை தொடங்கி வைத்துள்ளார்கள்.

“உங்களுடன் ஸ்டாலின்” திட்டத்தின் கீழான, முகாம்களில் நகர்ப்புறப் பகுதிகளில் 13 அரசுத் துறைகளின் 43 சேவைகளும், ஊரகப் பகுதிகளில் 15 அரசுத் துறைகளின் 46 சேவைகளும் வழங்கப்படும். இம்முகாம்களில் பெறப்படும் விண்ணப்பங்களின் மீது, உடனடியாகத் தீர்வு கிடைக்கக் கூடிய இனங்களில் உடனடியாகத் தீர்வு காணப்படும். பிற இனங்களில் அதி கபட்சமாக 45 நாட்களுக்குள் தீர்வு காணப்படும். அதன்படி, அந்த தாங்கி ஊராட்சி ஒன்றியம், ஆவணத்தான் கோட்டை எஸ்.டி.எம். மஹாலில் நடைபெற்ற “உங்களுடன் ஸ்டாலின்” திட்ட சிறப்பு முகாமில் இன்றையதினம் கலந்துகொண்டு, மக்களிடம் விண்ணப்பங்களை பெற்றுக் கொண்டு, விவரங்கள் கேட்டறியப்பட்டது.

எனவே, முதலமைச்சர் அவர்களால் பொதுமக்களின் நலன் காத்திடும் வகையில் செயல்படுத்தப்படும் இதுபோன்ற திட்டங்களை அனைவரும் உரிய முறையில் பயன்படுத்தி, தங்களது கோரிக்கைகளை நிறைவேற்றிக் கொள்ள வேண்டும் எனவும் பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் தெரிவித்தார்.

இம்முகாமில், மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் ஜி.அமீர்பாஷா, உதவி ஆணையர் (கலால்) திருமால், அறந்தாங்கி வட்டாட்சியர் க.கருப்பையா, தனி வட்டாட்சியர் (ச.பா.தி.) எஸ்.ஜபருல்லா மற்றும் சண்முகநாதன் மற்றும் அரசு அலுவலர்கள் பலர் கலந்துகொண்டனர்.

திராவிட இயக்க தீரர்கள் நினைவு நாள்

கட்பீஸ் அ. பழனி
ஜூலை 21 (2019)



தலைமைக் கழகம்
தி.மு.க.

இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

வடசென்னை மாவட்டம், சார்பு மன்ற நிர்வாகி, 10வது வட்ட பகுதி பிரதிநிதி, இராயபுரம் பகுதி இளைஞர் அணி துணை அமைப்பாளர், 1996 முதல் 2016 வரை தொடர்ந்து இராயபுரம் பகுதிச் செயலாளர் என பல்வேறு பொறுப்புகள் வகித்து கழகப் பணியாற்றியவர்.

2006ல் சென்னை மாநகராட்சி மன்றத் தேர்தலில் கழகத்தின் சார்பில் போட்டியிட்டு வெற்றி பெற்று, அப்பகுதி மக்கள் நன்மதிப்பை பெற்றவர்.

கழகம் அறிவித்த அனைத்து போராட்டங்களிலும் கலந்து கொண்டவர்.

திராவிட இயக்க தீரர்கள் நினைவு நாள்

புழல் து. திருநாவுக்கரசு
ஜூலை 21 (2019)



தலைமைக் கழகம்
தி.மு.க.

இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

புழல் பேரூர் கழகத்தில் 13வது வார்டு செயலாளராகவும், பேரூர் மாணவர் அணி அமைப்பாளராகவும், பின்னர் ஒன்றிய இளைஞர் அணி அமைப்பாளராகவும், அதன்பின் புழல் பேரூர் கழகச் செயலாளராக நான்கு முறையும், சென்னை வடக்கு மாவட்டம் 23வது வட்டச் செயலாளராகவும் பொறுப்பு வகித்தவர்.

கழகச் சொற்பொழிவாளராக பணியாற்றி தமிழகம் முழுவதும் கழகக் கொள்கைகளை பரப்பியவர்.

கழகம் அறிவித்த அனைத்து போராட்டங்களிலும் கலந்து கொண்டவர்.